

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീ അഗസ്ത്യസാരസംഹിതായാം
॥ ശ്രീ ഏകാദശമുഖ ഹനുമത്കവചം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ ഏകാദശമുഖ ഹനുമത്കവചം ||

ലോപാമുദ്രാ ഉവാച

കുംഭോദ്ഭവ ദയാസിന്ധോ ശ്രുതം ഹനുമതഃ പരം |
യന്ത്രമന്ത്രാദികം സർവം ത്വൻമുഖോദീരിതം മയാ || 1 ||

ദയാം കൂരു മയി പ്രാണനാഥ വേദിതുമുത്സഹേ |
കവചം വായുപുത്രസ്യ ഏകാദശമുഖാത്മനഃ || 2 ||

ഇത്യേവം വചനം ശ്രുത്വാ പ്രിയായാഃ പ്രശ്രയാൻവിതം |
വക്ത്രം പ്രചക്രമേ തത്ര ലോപാമുദ്രാം പ്രതി പ്രഭുഃ || 3 ||

അഗസ്ത്യ ഉവാച

നമസ്കൃത്വാ രാമദൂതാം ഹനുമന്തം മഹാമതിം |
ബ്രഹ്മപ്രോക്തം തു കവചം ശൃണു സുന്ദരി സാദരം || 4 ||

സനന്ദനായ സുമഹച്ചതുരാന്ദനദാഷിതം |
കവചം കാമദം ദിവ്യം സർവരക്ഷോനിബർഹണം || 5 ||

സർവസമ്പത്പ്രദം പുണ്യം മർത്യാനാം മധുരസ്വരേ |
അസ്യ ശ്രീകവചസ്യൈകാദശവക്ത്രസ്യ ധീമതഃ || 6 ||

ഹനുമത്സ്മൃതിമന്ത്രസ്യ സനന്ദന ഋഷിഃ സ്മൃതഃ |
പ്രസന്നാത്മാ ഹനുമാംശു ദേവത്വത്ര പ്രകീർത്തിതാ || 7 ||

ഛന്ദോനൃഷ്ടുപ് സമാഖ്യാതം ബീജം വായുസുതസ്തഥാ |
മുഖ്യഃ പ്രാണഃ ശക്തിരിതി വിനിയോഗഃ പ്രകീർത്തിതഃ || 8 ||

സർവകാമാർഥസിദ്ധ്യർഥേ ജപ ഏവമുദീരയേത് |
സ്ത്രേം ബീജം ശക്തിധൃക് പാതു ശിരോ മേ പവനാത്മജഃ || 9 ||

ക്രൗം ബീജാത്മാ നയനയോഃ പാതു മാം വാനരേശ്വരഃ |
ക്ഷൗം ബീജരൂപീ കർണൗ മേ സീതാശോകവിനാശനഃ || 10 ||

ഗൃൗം ബീജവാച്യോ നാസാം മേ ലക്ഷ്മണപ്രാണദായകഃ |
വം ബീജാർഥശ്ച കംഠം മേ പാതു ചാക്ഷയകാരകഃ || 11 ||

രാം ബീജവാച്യോ ഹൃദയം പാതു മേ കപിനായകഃ |
വാം ബീജകീർത്തിതഃ പാതു ബാഹു മേ ചാഞ്ജനീസുതഃ || 12 ||

ഹ്രാം ബീജം രാക്ഷസേന്ദ്രസ്യ ദർപഹാ പാതു ചോദരം |
ഹസൗം ബീജമയോ മധ്യം പാതു ലങ്കാവിദാഹകഃ || 13 ||

ഓം ഹ്രീം ബീജധരഃ പാതു ഗുഹ്യം ദേവേന്ദ്രവന്ദിതഃ |
രം ബീജാത്മാ സദാ പാതു ചോരു വാരിധിലംഘനഃ || 14 ||

സുഗ്രീവസചിവഃ പാതു ജാനുനീ മേ മനോജവഃ |
പാദൗ പാദതലേ പാതു ദ്രോണാചലധരോ ഹരിഃ || 15 ||

ആപാദമസ്തകം പാതു രാമദൂതോ മഹാബലഃ |
പൂർവേ വാനരവക്ത്രോ മാമാഗേയാം ക്ഷത്രിയാന്തകൃത് || 16 ||

ദക്ഷിണേ നാരസിംഹസ്തു നൈജർത്യാം ഗണനായകഃ |
വാരുൺയാം ദിശി മാമവ്യാത്ഖഗവക്ത്രോ ഹരീശ്വരഃ || 17 ||

വായവ്യാം ദൈരവമുഖഃ കൗബേർത്യാം പാതു മാം സദാ |
ക്രോഡാസ്യഃ പാതു മാം നിത്യമീശാൻയാം രുദ്രരൂപധൃക് || 18 ||

ഊർധ്വം ഹയാനനഃ പാതു ത്വധഃ ശേഷമുഖസ്തഥാ |
രാമാസ്യഃ പാതു സർവത്ര സൗമ്യരൂപീ മഹാഭുജഃ || 19 ||

ഇത്യേവം രാമദൂതസ്യ കവചം പ്രപഠേത്സദാ |
ഏകാദശമുഖസ്യൈതദ്ഗോപ്യം വൈ കീർത്തിതം മയാ || 20 ||

രക്ഷോഘ്നം കാമദം സൗമ്യം സർവസമ്പദ്വിധായകം |
പുത്രദം ധനദം ചോഗ്രശത്രുസംഘവിമർദനം || 21 ||

സ്വർഗാപവർഗദം ദിവ്യം ചിന്തിതാർഥപ്രദം ശുഭം |
ഏതതുകവചമജ്ഞാത്യാ മന്ത്രസിദ്ധിർന ജായതേ || 22 ||

ചത്യാരിംശത്സഹസ്രാണി പഠേച്ഛുദ്ധാത്മകോ നരഃ |
ഏകവാരം പഠേന്നിത്യം കവചം സിദ്ധിദം പുമാൻ || 23 ||

ദ്വിവാരം വാ ത്രിവാരം വാ പഠന്നായുഷ്യമാപ്നുയാത് |
ക്രമാദേകാദശാദേവമാവർതനജപാത്സുധിഃ || 24 ||

വർഷാന്തേ ദർശനം സാക്ഷാൽലഭതേ നാത്ര സംശയഃ |
യം യം ചിന്തയതേ ചാർഥം തം തം പ്രാപ്നോതി പൂരുഷഃ |
ബ്രഹ്മോദീരിതമേതദ്ധി തവാഗ്രേ കഥിതം മഹത് || 25 ||

ഇത്യേവമുക്ത്യാ വചനം മഹർഷി -
സ്തുഷ്ണീം ബഭുവേന്ദുമുഖീം നിരീക്ഷ്യ |
സംഹൃഷ്ടചിത്താപി തദാ തദീയ -
പാദൗ നന്നാമാതിമുദാ സ്വഭർതുഃ || 26 ||

|| ഇതി ശ്രീ ഏകാദശമുഖ ഹനുമതുകവചം സമാപ്തം ||